



گورنر KATHY HOCHUL

فوری ریلیز کے لیے: 29/9/2023

گورنر HOCHUL نے سیلابی ریلوں کا سبب بننے والی موسلا دھار بارشوں کی وجہ سے نیو یارک سٹی، لانگ آئی لینڈ اور ہڈسن ویلی کے تمام علاقوں کے لیے ہنگامی حالت کا اعلان کر دیا ہے

جمعے کی صبح کے بعد والے حصے میں بروکلین میں چھ انچ سے زیادہ بارش کی اطلاع دی گئی ہے

سب سے زیادہ متاثرہ علاقوں کے لیے سیلابی ریلوں کی وارننگز مؤثر کر دی گئی ہیں

نیو یارک کے شہریوں سے گزارش ہے کہ جب تک سیلاب کی وارننگز اٹھا نہ لی جائیں تب تک احتیاط سے کام لیں اور سیلاب کے پانی میں چلنے یا گاڑی چلانے سے گریز کریں

ریاست نیو یارک ڈویژن برائے وطن کی سلامتی و ہنگامی خدمات، حالات کی نگرانی کر رہا ہے اور کسی بھی امدادی کارروائیوں کی ضروریات کے حوالے سے مقامی حکومتوں کے ساتھ رابطے میں ہے۔

گورنر Kathy Hochul نے آج سیلابی ریلوں کا سبب بننے والی موسلا دھار بارشوں کی وجہ سے نیو یارک سٹی، لانگ آئی لینڈ اور ہڈسن ویلی کے تمام علاقوں کے لیے ہنگامی حالت کا اعلان کر دیا ہے، جبکہ زیریں ریاست کے علاقے میں شدید بارشیں بدستور جاری ہیں۔ بروکلین میں چھ انچ بارش کی اطلاع دی گئی ہے، جس میں سب سے زیادہ تین انچ فی گھنٹہ بارش ہوئی ہے، جس کی وجہ سے سیلابی ریلے کے ساتھ طوفان سے متعلق متعدد سفری اور نقل و حمل کے اثرات جمعہ کی صبح تک جاری ہیں۔

"میں نیو یارک شہر اور آس پاس کی کاؤنٹیوں کے لیے ہنگامی حالت کا اجرا کر رہی ہوں، تاکہ متاثرہ علاقوں میں جاری طوفان اور سیلاب سے نمٹنے میں مدد کی جائے،" گورنر Hochul نے کہا۔ "ہماری ٹیم، ہمارے شہر اور کاؤنٹی کے شراکت داروں کے ساتھ قریبی رابطے میں ہے اور نیو یارک کے شہریوں کو محفوظ رکھنے کے لیے کوئی بھی ضروری معاونت فراہم کرنے کے لیے تیار ہیں۔"

گورنر Hochul کی ہدایت پر، ریاست نیو یارک ڈویژن برائے وطن کی سلامتی اور ایمرجنسی خدمات نے ریاستی ہنگامی کارروائیوں کا مرکز فعال کر دیا گیا ہے تاکہ طوفان کے حالات کی حقیقی وقت میں نگرانی کی جا سکے اور مقامی حکومتوں کی مدد کی درخواستوں کی معاونت کی جائے۔ آگ کی روک تھام اور کنٹرول کے ریاستی دفتر نے اپنے فائر آپریشن سنٹر کو بھی فعال کر دیا ہے تاکہ سیلاب سے ریسکیو کرنے کی ٹیمیں نساؤ کاؤنٹی اور ویسٹ چیسٹر کاؤنٹی دونوں میں تعینات کی جائیں تاکہ سیلاب کے ہنگامی ردعمل میں مدد کی جا سکے۔

قومی موسمیاتی خدمات نے نیو یارک سٹی، لانگ آئی لینڈ اور ہڈسن ویلی کے بیشتر علاقوں کے لیے ایک فلڈ واچ جاری کر دی ہے۔ جیسے حالات تبدیل ہو رہے ہیں تو سیلابی ریلے کی وارننگز جاری کی جا رہی ہیں۔ ساحلی سیلاب کی ایڈوائزرز بھی مؤثر ہو گئی ہیں۔

موسم کے متعلق انتباہات اور پیشین گوئیوں کی مکمل فہرست کے لیے، alerts.weather.gov پر قومی محکمہ موسمیات کی ویب سائٹ ملاحظہ فرمائیں۔ نیو یارک کے باشندوں کو ترغیب دی جاتی ہے کہ وہ alert.ny.gov پر جا

NY Alert کے لیے اندراج کروائیں، جو کہ ریاست کا مفت ہنگامی انتباہ کا نظام ہے۔ کاؤنٹی در کاؤنٹی ہنگامی صورتحال کی معلومات ٹیکسٹ یا ای میل کے ذریعے ارسال کی جا سکتی ہیں۔

ریاست ایجنسی کی اضافی جوابی کارروائیاں

ریاست نیو یارک کا محکمہ آمدورفت

طوفان سے پہلے، محکمہ آمد و رفت کی فورسز کی جانب سے فعال طور پر طوفانی نالوں اور گٹروں کو صاف کیا جا رہا تھا تاکہ یہ بات یقینی بنائی جا سکے کہ پانی کا بہاؤ جاری رہے۔ یہ عملہ اب فعال طور پر زیریں ریاست کی سڑکوں پر گشت کر رہا ہے اور سیلاب کی صورتحال کی نگرانی کر رہا ہے، گرے ہوئے درختوں کو ہٹایا جا رہا ہے اور سیلاب کی صورتحال کی شدت میں کمی آنے کا انتظار کیا جا رہا ہے۔

پورے نیو یارک سٹی میں سڑکوں پر سیلاب آ رہا ہے۔

ہڈسن ویلی میں مندرجہ ذیل رکاوٹیں لگائی گئی ہیں:

- پامر ایونیو، یونکرز میں دریائے برونکس پارک وے دونوں سمتوں پر
- دریائے برونکس پارک وے کی دونوں سمتوں میں، ایگزٹ 21 پر - NY 119 - ٹیری ٹاؤن روڈ؛ چیٹرٹن ایونیو، وائٹ پلینز
- سپرین بروک اسٹیٹ پارک وے دونوں سمتوں میں، مابین START ROUTE سپرین بروک اسٹیٹ پارک وے اور ایگزٹ - NY 100، ایسٹ چیسٹر
- ماؤنٹ ورنن، کراس کاؤنٹی پارک وے میں، دریائے برونکس پارک وے شمالی جانب
- گرین برگ، جیکسن ایونیو پر، سپرین بروک اسٹیٹ پارک وے شمالی جانب
- نیو کاسل، اولڈ ہاؤس لین میں، NY 117 دونوں سمتوں میں
- ساہل ریور پارک وے دونوں سمتوں میں، مابین 287-ا؛ ریمپ اور ایگزٹ 20 - I-87، گرین برگ

لانگ آئی لینڈ میں مندرجہ ذیل رکاوٹیں لگائی گئی ہیں:

- تمام سڑکیں کھلی رہیں گی
- میڈو بروک اسٹیٹ پارک وے میں ناردرن اسٹیٹ پارک وے مشرقی جانب پر - بائیں لین زیر آب آ چکی ہے، سائٹ پر DOT
- لیک وائل روڈ کے نزدیک لانگ آئی لینڈ ایکسپریس نارٹھ سروس روڈ - تمام لینز زیر آب آ چکی ہیں، لیکن عبور کرنے کے قابل ہیں۔
- کراس آئی لینڈ پارک وے/بیلٹ پارک وے انٹرچینج کے قریب سدرن اسٹیٹ پارک وے مغربی جانب - بائیں اور درمیان کی لینز زیر آب آ چکی ہیں، سائٹ پر DOT
- سن رائز ہائی وے پر شمالی جانب وینٹاگھ اسٹیٹ پارک وے سے درخت ہٹا دیا گیا ہے
- وینٹاگھ اسٹیٹ پارک وے اور بے پارک وے - سیلاب کی صفائی کر دی گئی ہے
- کروکڈ ہل روڈ سے شمالی جانب سیگنیکوز اسٹیٹ پارک وے تک ریمپ - سیلاب اتر چکا ہے؛ سائٹ اور پمپنگ پر DOT

اپنے علاقے میں سڑکوں کی تازہ ترین صورت حال کے لیے 511 پر نگرانی کریں۔

میٹروپولیٹن ٹرانسپورٹیشن اتھارٹی

MTA کا عملہ سب ویز اور میٹرو نارٹھ ریل روڈ پر محفوظ، قابل بھروسہ سروس بحال کرنے کے لیے ٹریک اپریا سے پانی پمپ کرنے کے نظام میں مصروف ہے۔ لانگ آئی لینڈ ریل روڈ سروس شیڈول پر یا اس کے قریب کام کر

رہی ہے۔ صارفین کو اگر لازمی سفر کرنا ہو تو سفر کرنے کے لیے اضافی وقت کی گنجائش رکھنی چاہئے، اور ریٹل ٹائم سروس کی معلومات کے لیے new.mta.info، myMTA ایپ اور ٹرین کا وقت چیک کرتے رہیں۔

نیویارک ریاستی پولیس

ریاستی پولیس صورتحال کی فعال طور پر نگرانی کر رہی ہے اور DHSES، NYSTA، DOT اور دیگر ایجنسیوں میں ہمارے شراکت داروں کے ساتھ ہم آہنگی میں کام کر رہی ہے۔ ہم نے اضافی عملہ شامل کیا ہے اور ہائی ویز اور دیگر سیلاب زدہ علاقوں پر اپنی کوششیں مرکوز کر رہے ہیں۔ ہمارے پاس 6 رکنی سیلاب سے ریسکیو کی ٹیم موجود ہے جو کہ ویسٹ چیپٹر کاؤنٹی میں ایک ہوائی کشتی اور مضبوط ہوا بھر کر تیار کرنے کے قابل کشتی سے لیس ہے اور وہ فی الحال نیو روشیل میں ڈوبی ہوئی گاڑیوں کا معائنہ کر رہی ہے۔ سیلاب سے بچاؤ کی ایک اور ٹیم سہ پہر 3:00 بجے موجودہ ٹیم کی جگہ لینے کے لیے ویسٹ چیپٹر کی طرف روانہ کی جا رہی ہے اور ہمارے پاس ایک تیسری ٹیم موجود ہے جو تعیناتی کی تیاری کر رہی ہے۔

محکمہ برائے عوامی خدمت

زیریں ریاستی علاقوں میں 2,000 سے زیادہ صارفین اس وقت شدید بارش کی وجہ سے بجلی سے محروم ہیں۔ یوٹیلیٹی کمپنیوں کی جانب سے نقصان کی تشخیص، مرمت اور بحالی کا عملہ توانائی کے شعبے کے بنیادی ڈھانچے پر پڑنے والے اثرات کو کم کرنے اور مرمت کرنے کے لیے کام کر رہا ہے، اور محکمہ عوامی خدمات، یوٹیلیٹی آپریشنز کی قیادت کر رہا ہے اور یوٹیلیٹی کی جوابی کارروائی اور بحالی کی کوششوں سے باخبر رہنے کے ساتھ براہ راست رابطے میں ہے۔

سیلابی ریلے میں حفاظتی تدابیر

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔

ذاتی تیاریوں اور شدید موسم میں محفوظ رہنے کے طریقے کے بارے میں مزید معلومات کے لیے، ملاحظہ کریں: <https://www.dhSES.ny.gov/safety-and-prevention>

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)